

॥ ఓం నమో వేంకటేశాయ ॥

31.07.2023 - సోమవారము (28వ రోజు)

## శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

ఓం నమో వేంకటేశాయ శేషాద్రి నిలయాయ చ ।  
వృషద్భుగ్గోచరాయా\_థ విష్ణవే సతతం నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణప్రపదమూల పరాయణేయం  
శ్రీవ్యాససూతశుకశౌనక వందితేయం ।  
సద్భక్తియోగమతిసాధన సాధికేయం  
భవ్యాయ భాగవతపావన'దీర్ఘికేయం' ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - డా. కె.వి.ఎస్.వి.జి. శేషాచార్యులు, డా. పి.వి.ఎన్.ఎన్. మారుతి

# శ్రీమద్భాగవతం

ప్రథమస్కంధః

పదవ అధ్యాయము

అథ శ్రీమద్భాగవతే పారమహంస్యాం సంహితాయాం దశమోఽధ్యాయః

శౌనక ఉవాచ

హత్వా స్వరిక్ష్ణస్పృధ ఆతతాయినో  
యుధిష్ఠిరో ధర్మభృతాం వరిష్ఠః  
సహానుజైః ప్రత్యవరుద్ధభోజనః  
కథం ప్రవృత్తః కిమకారషీత్తతః

॥ 10-1 ॥

సూత ఉవాచ

వంశం కురోర్వంశదవాగ్నినిర్హతం  
సంరోహయిత్వా భవభావనో హరిః  
నివేశయిత్వా నిజరాజ్య ఈశ్వరో  
యుధిష్ఠిరం ప్రీతమనా బభూవ హ

॥ 10-2 ॥

నిశమ్య భీష్మోక్తమథాచ్యుతోక్తం  
ప్రవృత్తవిజ్ఞానవిధూతవిభ్రమః  
శశాస గామింద్ర ఇవాజితాశ్రయః  
పరిధ్యుపాంతామనుజానువర్తితః

॥ 10-3 ॥

కామం వవర్ష పర్జన్యః సర్వకామదుఘా మహీ  
సిషిచుః స్మ వ్రజాన్ గావః పయసోధస్వతీర్ముదా

॥ 10-4 ॥

నద్యః సముద్రా గిరయః సవనస్పతివీరుధః  
ఫలంత్యోషధయః సర్వాః కామమన్వృతు తస్య వై

॥ 10-5 ॥

నాధయో వ్యాధయః క్లేశా దైవభూతాత్మహేతవః  
అజాతశత్రావభవన్ జంతూనాం రాజ్ఞి కర్షిచిత్

॥ 10-6 ॥

ఉషిత్యా హస్తినపురే మాసాన్ కతిపయాన్ హరిః  
సుహృదాం చ విశోకాయ స్వసుశ్చ ప్రియకామ్యయా

॥ 10-7 ॥

ఆమంత్ర్య చాభ్యనుజ్ఞాతః పరిష్వజ్యాభివాద్య తం  
ఆరురోహ రథం కైశ్చిత్పరిష్వక్తోఽభివాదితః

॥ 10-8 ॥

సుభద్రా ద్రౌపదీ కుంతీ విరాటతనయా తథా  
గాంధారి ధృతరాష్ట్రశ్చ యుయుత్సుర్గౌతమో యమౌ

॥ 10-9 ॥

వృకోదరశ్చ ధౌమ్యశ్చ ప్రియో మత్స్వసుతాదయః  
న సేహిరే విముహ్యంతో విరహం శారఙ్ధన్వనః

॥ 10-10 ॥

సత్సంగాన్ముక్తదుఃసంగో హాతుం నోత్సహతే బుధః  
కీర్త్యమానం యశో యస్య సకృదాకర్ణ్య రోచనం

॥ 10-11 ॥

తస్మిన్ న్యస్తథియః పార్థాః సహేరన్ విరహం కథం  
దర్శనస్పర్శసంలాపశయనాసనభోజనైః

॥ 10-12 ॥

సర్వే తేఽనిమిషైరక్షైస్తమనుద్రుతచేతసః  
వీక్షంతః స్నేహసంబద్ధాః విచేలుస్తత్ర తత్ర హ

॥ 10-13 ॥

న్యరుంధన్నుద్గలద్బాష్పమౌత్కంఠ్యాద్దేవకీసుతే  
నిర్యాత్యగారాన్సోఽభద్రమితి న్యాద్బాంధవస్త్రియః

॥ 10-14 ॥

మృదంగశంఖభేర్యశ్చ వీణాపణవగోముఖాః  
ధుంధుర్యానకఘంటాద్యాః నేదుర్ధుంధుభయస్తథా

॥ 10-15 ॥

ప్రాసాదశిఖరారూఢాః కురునార్యో దిదృక్షయా  
వవృషుః కుసుమైః కృష్ణం ప్రేమప్రీడాస్మితేక్షణాః

॥ 10-16 ॥

సితాతపత్రం జగ్రాహ ముక్తాదామవిభూషితం  
రత్నదండం గుడాకేశః ప్రియః ప్రియతమస్య హ

॥ 10-17 ॥

ఉద్ధవః సాత్యకిశ్చైవ వ్యజనే పరమాద్భుతే  
వికీర్యమాణః కుసుమైః రేజే మధుపతిః పథి

॥ 10-18 ॥

అశ్రూయంతాశిషః సత్యాస్తత్ర తత్ర ద్విజేరితాః  
నానురూపానురూపాశ్చ నిర్గుణస్య గుణాత్మనః

॥ 10-19 ॥

అన్యోన్యమాసీత్సంజల్పః ఉత్తమశ్లోకచేతసాం  
కౌరవేంద్రపురస్త్రీణాం సర్వశ్రుతిమనోహరః

॥ 10-20 ॥

స వై కిలాయం పురుషః పురాతనో  
య ఏక ఆసీదవిశేష ఆత్మని  
అగ్రే గుణేభ్యో జగదాత్మనీశ్వరే  
నిమీలితాత్మన్ నిశి సుప్తశక్తిషు

॥ 10-21 ॥

స ఏవ భూయో నిజవీర్యచోదితాం  
స్వజీవమాయాం ప్రకృతిం సిస్సక్షతీం  
అనామరూపాత్మని రూపనామనీ  
విధిత్సమానోఽనుససార శాస్త్రకృత్

॥ 10-22 ॥

స వా అయం యత్పదమత్ర సూరయో  
జితేంద్రియా నిర్జితమాతరిశ్వనః  
పశ్యంతి భక్తుత్కలితామలాత్మనా  
నన్వేష సత్త్వం పరిమార్ఘ్షుః మర్హతి

॥ 10-23 ॥

స వా అయం సఖ్యనుగీతసత్కథో  
వేదేషు గుహ్యేషు చ గుహ్యవాదిభిః  
య ఏక ఈశో జగదాత్మలీలయా  
సృజత్యవత్యత్తి న తత్ర సజ్జతే

॥ 10-24 ॥

యదా హ్యధర్మేణ తమోధియో నృపాః  
జీవంతి తత్రైష హి సత్త్వతః కిల

ధత్తే భగం సత్యమృతం దయాం యశో

భవాయ రూపాణి దధద్యుగే యుగే

॥ 10-25 ॥

అహో అలం శ్లాఘ్యతమం యదోః కులమ్

అహో అలం పుణ్యతమం మధోర్వనం

యదేష పుంసామృషభః శ్రియః పతిః

స్వజన్మనా చంక్రమణేన చాంచతి

॥ 10-26 ॥

అహో బత స్వర్యశసస్తిరస్కరీ

కుశస్థలీ పుణ్యయశస్కరీ భువః

పశ్యంతి నిత్యం యదనుగ్రహేషితం

స్మితావలోకం స్వపతిం స్మ యత్ప్రజాః

॥ 10-27 ॥

నూనం వ్రతస్నానహుతాదినేశ్వరః

సమర్చితో హ్యస్య గృహీతపాణిభిః

పిబంతి యాః సఖ్యధరామృతం ముహూః

వ్రజస్త్రియఃసమ్ముముహుర్యదాశయాః

॥ 10-28 ॥

యా వీర్యశుక్లేన హృతాః స్వయంవరే

వ్రమధ్య చైద్యవ్రముఖాన్ హి శుష్మిణః

వ్రద్యుమ్నసాంబాంబసుతాదయోఽపరాః

యాశ్చాహృతా భౌమవధే సహస్రశః

॥ 10-29 ॥

ఏతాః పరం స్త్రీత్వమపాస్తపేశలం

నిరస్తశౌచం బత సాధు కుర్వతే

యాసాం గృహాత్పుష్కరలోచనః పతిః

న్న జాత్వపైత్యాహృతిభిర్హృది స్ఫుశన్

॥ 10-30 ॥

ఏవంవిధా గదంతీనాం స గిరః పురయోషితాం

నిరీక్షణేనాభినందన్ సస్మితేన యయౌ హరిః

॥ 10-31 ॥



-----